



ПРИКАЗ

БОЕРЫК

Казан ш.

18.07.2018

№ 43

Татарстан Республикасы ГХАТ
идарәсенә гражданнардан
коррупциячел юнәлешле фактлар
буенча килгән мөрәжәгатьләр белән
эшләү тәртибе турында

«Татарстан Республикасында гражданнарның мөрәжәгатьләре турында»
2003 елның 12 маендагы 16-ТРЗ номерлы Татарстан Республикасы Законының
21 статьясы нигезендә **боерык бирәм**:

1. Татарстан Республикасы ГХАТ идарәсенә гражданнардан коррупциячел
юнәлешле фактлар буенча килгән мөрәжәгатьләр белән эшләүнең кушымтада
бирелгән тәртибен расларга.

2. Билгеләргә:

гражданнарның коррупциячел юнәлешле фактлар буенча мөрәжәгатьләрен
карау хокукый, оештыру һәм кадрлар эше бүлеге башлыгы һәм Татарстан
Республикасы Министрлар Кабинеты ГХАТ идарәсендә коррупциячел һәм башка
төр хокук бозуларны профилактикалау эше өчен җаваплы зат тарафыннан гамәлгә
ашырыла;

гражданнарның коррупциячел юнәлешле фактлар буенча мөрәжәгатьләре
белән эшләүче вазыйфаи затлар хезмәт мәгълүматының һәм конфиденциаль
холыклы белешмәләренең саклануы өчен Россия Федерациясе законнары нигезендә
җаваплы була.

3. Әлеге боерык үтәлешен контрольдә тоту буенча үземне җаваплы итеп
билгелим.

Идарә башлыгы

А.Р.Шәвәлиева

Татарстан Республикасы ГХАТ идарәсенә гражданнардан коррупциячел
юнәлешле фактлар буенча килгән мөрәжәгатьләр белән эшләр
ТӘРТИБЕ

1. Әлеге Тәртип Татарстан Республикасы Министрлар Кабинеты ГХАТ идарәсенә (алга таба – Идарә) килгән, коррупция һәм янау, гражданнарның хокукларын һәм законлы мәнфәгатьләрен кысу, хезмәт тәртибенә карата таләпләрне бозу, шулай ук хезмәт хәленән явызларча файдалану билгеләре булган, Идарәдә Татарстан Республикасы дәүләт граждан хезмәткәрләре (алга таба – дәүләт хезмәткәрләре), шулай ук Татарстан Республикасы дәүләт граждан хезмәте вазыйфалары булып тормаган вазыйфаларны биләүче, Идарә эшчәнлеген техник яктан тәэмин итүче һәм хезмәт күрсәтүче хезмәткәрләр (алга таба – хезмәткәрләр) тарафыннан башка төрле гамәлләрне кылу фактлары турында белешмәләрен үз эченә ала торган коррупциячел юнәлешле фактлар буенча гражданнарның мөрәжәгатьләрен (алга таба – мөрәжәгатьләр) карау үзенчәлекләрен билгели.

Бүтән затларга карата шундый ук фактлар турында белешмәләрен үз эченә алган мөрәжәгатьләр «Россия Федерациясе гражданның мөрәжәгатьләрен карау тәртибе турында» 2006 елның 2 маендагы 59-ФЗ номерлы Федераль законның 8 статьясының 3 өлеше нигезендә мөрәжәгатьтә куелган мәсьәләләрен хәл итү алар компетенциясенә карый торган тиешле органга яки тиешле вазыйфай затка жиһәреләргә тиеш.

Ышаныч телефоны аша килгән мөрәжәгатьләр Татарстан Республикасы Министрлар Кабинеты ГХАТ идарәсенә «Татарстан Республикасы Министрлар Кабинеты ГХАТ идарәсенә коррупцияне профилактикалау һәм аңа каршы тору мәсьәләләре буенча «Ышаныч телефоны» эшен оештыру өчен күрсәтмә раслау турында» 2016 елның 12 августындагы 52 номерлы, Идарәнең <http://zags.tatarstan.ru/> рәсми сайтында «Коррупциягә каршы көрәш» бүлегенә «Ышаныч телефоннары» бүлекчәсендә урнаштырылган боерыгында билгеләнгән тәртиптә карала.

2. Мөрәжәгатьләр «Россия Федерациясе гражданның мөрәжәгатьләрен карау тәртибе турында» 2006 елның 2 маендагы 59-ФЗ номерлы Федераль законда билгеләнгән тәртиптә һәм срокларда теркәләр һәм карала.

3. Мөрәжәгатьтә хокукка каршы килә торган гамәлнең әзерләнүе, кылынуы яки кылынганлыгы турында, шулай ук аны әзерләүче, кылучы яки кылган зат

турында белешмэләр булса, мөрәжәгать компетенцияләренә ярашлы рәвештә хокук саклау органнарына жибәрелергә тиеш.

4. Татарстан Республикасының бердәм ведомствоара электрон документ әйләнеше системасында теркәлгәннән соң мөрәжәгать хокукый, оештыру һәм кадрлар эше бүлеге башлығына һәм Идарәдә коррупциячел һәм башка төр хокук бозуларны профилактикалау эше өчен җаваплы затка (алга таба – җаваплы зат) жибәрелә.

5. Мөрәжәгатьне жибәргән гражданига җавап эзерләү җаваплы зат тарафыннан хокукый, оештыру һәм кадрлар эше бүлеге башлығы белән килештереп гамәлгә ашырыла.

6. Дәүләт хезмәткәрләрен дисциплинар җаваплылыкка тарту «Россия Федерациясе дәүләт граждан хезмәте турында» 2004 елның 27 июлендәге 79-ФЗ номерлы Федераль законда, хезмәткәрләренә – Россия Федерациясе Хезмәт кодексында билгеләнгән тәртиптә гамәлгә ашырыла.

7. Килгән мөрәжәгатьләренә исәпкә алу җаваплы зат тарафыннан гамәлгә ашырыла.

8. Ел саен, хисап елыннан соң килгән елның 1 февраленә кадәр, җаваплы зат тарафыннан мөрәжәгатьләр гомумиләштерелә һәм анализлана, алар нәтижәсендә җаваплы зат мөрәжәгатьләренә карау буенча эш нәтижәләре һәм күрелгән, шул исәптән профилактик холькылы, чаралар турында белешмә төзи һәм Идарә башлығына (аның вазыйфаларын башкаручы затка) жибәрә.
